

14 -ാം കേരള നിയമസഭ

22 -ാം സമ്മേളനം

നക്ഷത്ര ചിഹ്നം ഇല്ലാത്ത പോദ്യം നം. 1440

18-01-2021 - ൽ മറുപടിയ്ക്ക്

തീരദേശ സംരക്ഷണവും വികസനവും

പോദ്യം	ഉത്തരം
<p align="center"> ശ്രീ. വി.ജോയി, ശ്രീ കെ.വി.അബൂൾ ഖാദർ, ശ്രീ. കെ ദാസൻ, ശ്രീ. കെ. ജെ. മാക്സി </p>	<p align="center"> Smt. J. Mercykutty Amma (മത്സ്യബന്ധനവും ഹാർബർ എഞ്ചിനീയറിംഗും കൂട്ടുവണ്ടി വ്യവസായവും വകുപ്പുമന്ത്രി) </p>
<p>(എ) വികസന രംഗത്ത് താരതമ്യേന പിന്നോക്കാവസ്ഥയിലുള്ള തീരദേശത്തിന്റെ പൊതു വികസനത്തിനായി ഈ സർക്കാർ പ്രത്യേകം പാക്കേജ് പ്രഖ്യാപിച്ചിരുന്നോ; പാക്കേജിൽ ഏതെല്ലാം പദ്ധതികളാണുള്ളത്; വിശദമാക്കാമോ;</p>	<p>(എ) ഓഖി ദുരന്തത്തിന്റെ പശ്ചാത്തലത്തിൽ തീരദേശ മേഖലയ്ക്ക് പൊതുവിലും മത്സ്യമേഖലയ്ക്ക് പ്രത്യേക ഊന്നൽ നൽകിയും സമഗ്ര വികസനം ഉറപ്പാക്കുന്നതിന് ആവശ്യമായ ദീർഘകാല വികസന പദ്ധതികൾ ആവിഷ്കരിക്കുകയാണ് പ്രസ്തുത പാക്കേജിന്റെ ലക്ഷ്യം. തീരദേശ മേഖലയിലെ വികസന വിടവുകൾ തിരിച്ചറിഞ്ഞ്, മത്സ്യത്തൊഴിലാളികളുടെ സമ്പൂർണ്ണ പുനരധിവാസം, ജീവനോപാധികൾ വികസിപ്പിക്കൽ, മാനവ വികസനം, സാമൂഹ്യ സുരക്ഷിതത്വം ഉറപ്പാക്കൽ, തീരദേശത്തെ ആരോഗ്യ വിദ്യാഭ്യാസ മേഖലകളിലെ ഗുണനിലവാരം മെച്ചപ്പെടുത്തൽ, തീരദേശത്തെ അടിസ്ഥാന സൗകര്യ വികസനം മുതലായ വ്യത്യസ്ത ഘടകങ്ങൾ ഉൾപ്പെടുത്തി ഒരു മാസ്റ്റർ പ്ലാൻ തയ്യാറാക്കി അതിന്റെ അടിസ്ഥാനത്തിൽ പാക്കേജ് ആവിഷ്കരിക്കുവാനാണ് തീരുമാനിച്ചത്. മുൻ ചീഫ് സെക്രട്ടറി ശ്രീ. എസ്. എം. വിജയാനന്ദിന്റെ നേതൃത്വത്തിൽ രൂപീകരിച്ച ഒരു വിദഗ്ദ്ധ സമിതിയാണ് സ്പെഷ്യൽ പാക്കേജ് ആവിഷ്കരിക്കുന്നതിന്റെ മേൽ നോട്ടം വഹിക്കുന്നത്. പ്രസ്തുത കമ്മിറ്റി മാസ്റ്റർ പ്ലാൻ തയ്യാറാക്കുന്നതിന് വ്യത്യസ്ത മേഖലകളിൽ വിശദ പഠനം ആവശ്യമാണെന്ന് വിലയിരുത്തുകയും അത്തരം പഠനങ്ങൾക്കായി Tata Institute of Social Sciences (TISS), Institute of Rural Management Anand, (IRMA) എന്നീ ഏജൻസികളെ ചുമതലപ്പെടുത്തുകയും ചെയ്തു. മത്സ്യമേഖലയിലെ പശ്ചാത്തല വികസനം, മാനവ വികസനം, സാമൂഹ്യ സുരക്ഷിതത്വം, ദുരന്ത നിവാരണം, കടൽ സുരക്ഷ എന്നീ വിഷയങ്ങളിൽ TISS നടത്തിയ പഠനത്തിന്റെ റിപ്പോർട്ട് പരിശോധിച്ചു വരുന്നു.</p>

		<p>മത്സ്യത്തൊഴിലാളികളുടെ ജീവനോപാധികൾ സംബന്ധിച്ച പഠനത്തിന് ചുമതലപ്പെടുത്തിയ IRMA യുടെ പഠനം കോവിഡ് 19 ന്റെ പ്രതിസന്ധി മൂലം പൂർത്തിയായിട്ടില്ല. സ്പെഷ്യൽ പാക്കേജിന്റെ ഭാഗമായി തീരദേശ മേഖലയിലെ പശ്ചാത്തല വികസനവും മത്സ്യത്തൊഴിലാളികളുടെ സമ്പൂർണ്ണ പുനരധിവാസവും ഉറപ്പാക്കുന്നതിന് 4660 കോടി രൂപയുടെ പദ്ധതികളാണ് നടപ്പാക്കി വരുന്നത്. തീരദേശത്തെ നിരന്തരം കടലാക്രമണ ഭീഷണി നേരിടുന്ന 18689 കുടുംബങ്ങളെ പുനരധിവാസിപ്പിക്കുന്ന 2450 കോടി രൂപ അടങ്കലുള്ള പുനർഗേഹം പദ്ധതി, തീരദേശത്തെ സ്കൂളുകൾ, ആശുപത്രികൾ മുതലായവയുടെ വികസനത്തിന് നടപ്പാക്കിയ 146 കോടി രൂപയുടെ പദ്ധതികൾ, കിഫ്ബി ധനസഹായത്തോടെ നടപ്പാക്കുന്ന 109 കോടി രൂപയുടെ തീര സംരക്ഷണ പ്രവൃത്തികൾ, കിഫ്ബിയിലുൾപ്പെടുത്തി നടപ്പാക്കുന്ന 220 കോടി രൂപയുടെ പരപ്പനങ്ങാടി, ചെത്തി മത്സ്യബന്ധന ഉറമുഖങ്ങളുടെ നിർമ്മാണം, കിഫ്ബിയിൽ നിന്നും 257 കോടി രൂപ അനുവദിച്ചു 56 തീരദേശ സ്കൂളുകളും 65 മത്സ്യമാർക്കറ്റുകളും വികസിപ്പിക്കുന്ന പദ്ധതി, നിലവിലുള്ള മത്സ്യബന്ധന ഉറമുഖങ്ങളുടെ വികസനത്തിന് നടപ്പാക്കുന്ന 705 കോടി രൂപയുടെ പദ്ധതികൾ, തീരദേശ റോഡുകളുടെ പുനരുദ്ധാരണത്തിന് നടപ്പാക്കുന്ന 773 കോടി രൂപയുടെ പദ്ധതികളും ഉൾപ്പെടുന്ന ആകെ 4660 കോടി രൂപയുടെ പദ്ധതികൾ ആണ് തീരദേശത്ത് നടപ്പാക്കി വരുന്നത്. ഇതിനു പുറമേ, ഓഖി ഇരകളുടെ പുനരധിവാസത്തിന് മത്സ്യത്തൊഴിലാളികളുടെ കടൽ സുരക്ഷയ്ക്കും ഉപജീവന സൗകര്യങ്ങൾ വർദ്ധിപ്പിക്കുന്നതിനും വേണ്ടി 128 കോടി രൂപയുടെ പദ്ധതികളാണ് മുഖ്യമന്ത്രിയുടെ ദുരിതാശ്വാസ നിധിയിൽ നിന്നും നടപ്പാക്കി വരുന്നത്. മത്സ്യമേഖലയിലെ വികസന ക്ഷേമ പ്രവർത്തനങ്ങൾക്ക് കഴിഞ്ഞ 5 വർഷ കാലയളവിൽ 1419 കോടി രൂപയുടെ പദ്ധതികളും ഇതിന് പുറമേ ഫിഷറീസ് വകുപ്പ് മുഖേന നടപ്പാക്കി കഴിഞ്ഞു. തുടർ നടപടികൾ സ്വീകരിച്ചു വരുന്നു.</p>
(ബി)	<p>തീരപ്രദേശത്തെ പശ്ചാത്തല സൗകര്യ വികസനത്തിനും ഹാർബറുകളുടെ നവീകരണത്തിനും വിപുലീകരണത്തിനും ആവിഷ്കരിച്ചിട്ടുള്ള പദ്ധതികളെക്കുറിച്ച് അറിയിക്കാമോ;</p>	<p>(ബി) മത്സ്യത്തൊഴിലാളി സമൂഹത്തിന്റെ സാമൂഹ്യ സാമ്പത്തിക പുരോഗതിക്കായി കേരള സംസ്ഥാന തീരദേശ വികസന കോർപ്പറേഷൻ മുഖേന വിവിധ പ്രവർത്തനങ്ങൾ ആവിഷ്കരിച്ച് സംസ്ഥാനമൊട്ടാകെ നടപ്പിലാക്കി വരുന്നു. സംസ്ഥാന സർക്കാർ, നബാർഡ്, നാഷണൽ ഫിഷറീസ് ഡെവലപ്മെന്റ് ബോർഡ്, കിഫ്ബി എന്നിവിടങ്ങളിലെ ഫണ്ട് ഉപയോഗിച്ചാണ് വിവിധ അടിസ്ഥാനസൗകര്യ</p>

വികസന പ്രവർത്തനങ്ങൾ നടപ്പിലാക്കുന്നത്. സംസ്ഥാന സർക്കാരിന്റെ സമഗ്ര തീരദേശ വികസന പദ്ധതി, സംയോജിത മത്സ്യഗ്രാമ വികസന പദ്ധതി, മത്സ്യത്തൊഴിലാളികളുടെ അടിസ്ഥാനസൗകര്യ വികസനവും മാനവശേഷി വികസനവും പദ്ധതി, കൃത്രിമപാർ സ്ഥാപിക്കൽ, നബാർഡിന്റെ ഗ്രാമീണ അടിസ്ഥാന സൗകര്യ വികസന പദ്ധതി, ദേശീയ മത്സ്യ വികസന ബോർഡിന്റെ ധനസഹായത്തോടെയുള്ള ആധുനിക മത്സ്യമാർക്കറ്റുകൾ സ്ഥാപിക്കൽ എന്നിവയാണ് പ്രധാന പദ്ധതികൾ. 2016-17, 2017-18, 2018-19, 2019-20 2020-21 എന്നീ സാമ്പത്തിക വർഷങ്ങളിൽ മേൽ പദ്ധതികളിൽ ഉൾപ്പെടുത്തി വ്യക്തിഗത ഫ്ലാറ്റുകൾ, വിദ്യാഭ്യാസ ആരോഗ്യ സ്ഥാപനങ്ങൾ, മത്സ്യമാർക്കറ്റുകൾ, ഫിഷറീസ് ഫാമുകൾ, ഫിഷ് ലാൻറിംഗ് സെൻററുകൾ, കൃത്രിമപ്പാർ സ്ഥാപിക്കൽ, ഡ്രെയിനേജ് സംവിധാനം മുതലായ പശ്ചാത്തല വികസന പദ്ധതികൾ നടപ്പിലാക്കിവരുന്നു. തീരപ്രദേശത്തെ പശ്ചാത്തല സൗകര്യവികസനത്തിനായി ഹാർബർ എഞ്ചിനീയറിംഗ് വകുപ്പ് മുഖേന ആവിഷ്കരിച്ചിട്ടുള്ള പദ്ധതികളുടെ വിശദാംശങ്ങൾ ചുവടെ ചേർക്കുന്നു.

- കേന്ദ്രാവിഷ്കൃത പദ്ധതികളായ തലായ് (34.79 കോടി) , കൊയിലാണ്ടി (63.99 കോടി) , മഞ്ചേശ്വരം (48.8 കോടി) , ചേറ്റുവ (30.24 കോടി), മുതലപ്പൊഴി (31.02 കോടി) എന്നീ 5 മത്സ്യബന്ധന തുറമുഖങ്ങൾ കമ്മീഷൻ ചെയ്തു.
- KIIFB സഹായത്തോടെയുള്ള പരപ്പനങ്ങാടി (112.22 കോടി), ചെത്തി (97.44 കോടി) എന്നീ രണ്ട് പുതിയ മത്സ്യബന്ധന തുറമുഖ പദ്ധതികൾ അനുവദിച്ചു.
- ഹാർബറുകളുടെ നവീകരണത്തിനും വിപുലീകരണത്തിനും നബാർഡ് പദ്ധതിയിൽ ഉൾപ്പെടുത്തി 127.14 കോടി രൂപയുടെ പദ്ധതിയ്ക്ക് അനുമതി നൽകിയിട്ടുണ്ട്. രാഷ്ട്രീയ കൃഷി വികാസ് യോജന പദ്ധതിയിൽ ഉൾപ്പെടുത്തി പുതിയാപ്പ, ബേപ്പൂർ, ചോമ്പാൽ മത്സ്യബന്ധന തുറമുഖങ്ങളിൽ ബർത്തിംഗ് ജെട്ടി നിർമ്മാണത്തിന് 16.08 കോടി രൂപയ്ക്ക് അനുമതി നൽകി. ഓഖി ഡെവലപ്പ്മെന്റ് പാക്കേജിൽ ഉൾപ്പെടുത്തി നീണ്ടകര, തോട്ടപ്പള്ളി, കാസർഗോഡ്, കായംകുളം, മൂന്നം, മത്സ്യബന്ധന തുറമുഖങ്ങളുടെ നവീകരണത്തിനായി 54.7 കോടി രൂപയുടെ പദ്ധതിയ്ക്ക് അനുമതി നൽകി. തീരദേശ റോഡുകളുടെ പുനരുദ്ധാരണ പദ്ധതിയിലുൾപ്പെടുത്തി 1765 റോഡുകൾക്കായി 774.74 കോടി രൂപയുടെ പദ്ധതിയ്ക്ക് അനുമതി നൽകി. ആയതിൽ 789 റോഡ് പ്രവൃത്തികൾ പൂർത്തീകരിച്ചു. സംസ്ഥാനത്തെ തീരദേശ

		<p>മേഖലയിൽ മത്സ്യബന്ധനമുഖങ്ങൾ, തീരസംരക്ഷണ പ്രവൃത്തികൾ, വിദ്യാഭ്യാസാടിസ്ഥാന സൗകര്യവികസന പ്രവൃത്തികൾ, മത്സ്യമാർക്കറ്റുകൾ നിർമ്മാണം എന്നിങ്ങനെ വിവിധ പദ്ധതികളാണ് കിഫ്ബി വഴി നടപ്പിലാക്കുന്നത്. മേൽ പദ്ധതികളുടെ സ്പെഷ്യൽ പർപ്പസ് വെഹിക്കിൾ ആയി കേരള സംസ്ഥാന തീരദേശ വികസന കോർപ്പറേഷനെയാണ് ചുമതലപ്പെടുത്തിയിട്ടുള്ളത്. തീരസംരക്ഷണ പ്രവർത്തികൾ അറ്റാച്ച്മെന്റിൽ കണ്ടാലും. തീരദേശ സ്കൂളുകളുടെ അടിസ്ഥാന സൗകര്യ വികസനത്തിനായി 69 സ്കൂളുകൾക്ക് 141.27 കോടി രൂപയുടെ പദ്ധതികൾ കിഫ്ബിയിൽ സമർപ്പിച്ചിരുന്നു. ഇതിൽ 67 സ്കൂളുകൾക്ക് 66.34 കോടി രൂപയുടെ അംഗീകാരം ലഭിച്ചു. പദ്ധതികൾ പുരോഗമിച്ചു വരുന്നു. മാർക്കറ്റുകളുടെ നിർമ്മാണത്തിനായി 193.47 കോടി രൂപയുടെ പദ്ധതിയ്ക്ക് തത്വത്തിൽ അംഗീകാരം നൽകിയിട്ടുണ്ട്. 117.61 കോടി രൂപയുടെ 51 മത്സ്യമാർക്കറ്റുകളുടെ DPR ഇതിനോടകം അംഗീകാരത്തിനായി KIIFBയിൽ സമർപ്പിച്ചിട്ടുണ്ട്. ഇവയിൽ 6 മത്സ്യമാർക്കറ്റുകൾക്ക് KIIFB അംഗീകാരം നൽകിയിട്ടുണ്ട്.</p>
<p>(സി) തീരസംരക്ഷണത്തിനായി നടത്തുന്ന പ്രവർത്തനങ്ങളും വേലിയേറ്റ പരിധിയിൽ നിന്ന് 50 മീറ്ററിനുള്ളിൽ താമസിക്കുന്നവരെ പുനരധിവസിപ്പിക്കുന്നതിന് നടത്തിയ പ്രവർത്തനങ്ങളും വിശദമാക്കാമോ?</p>		<p>(സി) സംസ്ഥാനത്തെ തീരദേശ മേഖലയിൽ തീരസംരക്ഷണ പ്രവർത്തികൾ നടപ്പിലാക്കുന്നതിനുള്ള സ്പെഷ്യൽ പർപ്പസ് വെഹിക്കിലായി കേരള സംസ്ഥാന തീരദേശ വികസന കോർപ്പറേഷനെയാണ് ചുമതലപ്പെടുത്തിയിട്ടുള്ളത്. പദ്ധതികളുടെ അറ്റാച്ച്മെന്റിൽ കണ്ടാലും. തീരദേശത്ത് വേലിയേറ്റ രേഖയിൽ നിന്നും 50 മീറ്ററിനുള്ളിൽ താമസിക്കുന്നവരെയും കടലാക്രമണത്തിൽ ഭൂമിയും വീടും നഷ്ടപ്പെട്ടവരെയും പുനരധിവസിപ്പിക്കുന്നതിനായി 4 പദ്ധതികളാണ് നടപ്പാക്കിയിട്ടുള്ളത്. 1) 2016-17 വർഷത്തിൽ കടലാക്രമണത്തിൽ ഭൂമിയും വീടും നഷ്ടപ്പെട്ട 248 കുടുംബങ്ങളെ പുനരധിവസിപ്പിക്കുന്നതിന് 25 കോടി രൂപയുടെ പദ്ധതി ആവിഷ്കരിച്ച് നടപ്പാക്കിയിരുന്നു. ഇതിൽ 129 പേർ ഭൂമി രജിസ്റ്റർ ചെയ്യുകയും 119 പേർ ഭവന നിർമ്മാണം പൂർത്തീകരിക്കുകയും ചെയ്തു. 2) വേലിയേറ്റ രേഖയിൽ നിന്നും 50 മീറ്ററിനുള്ളിൽ അധിവസിക്കുന്ന 750 പേരെ പുനരധിവസിപ്പിക്കുന്നതിനായി 2017-18 വർഷം BIF&HDF പദ്ധതിയിൽ ഉൾപ്പെടുത്തി 75 കോടി രൂപ വകയിരുത്തിയുള്ള പുനരധിവാസം പദ്ധതി പ്രകാരം 504 പേർ സ്ഥലം രജിസ്റ്റർ ചെയ്യുകയും 344 പേർ ഭവന നിർമ്മാണം പൂർത്തീകരിക്കുകയും ചെയ്തു.</p>

3) കെട്ടിട സമുച്ചയം നിർമ്മിച്ച് പുനരധിവാസം . കടൽ ക്ഷോഭം മൂലം വീട് നഷ്ടപ്പെട്ട 192 മത്സ്യത്തൊഴിലാളികൾക്ക് മുട്ടത്തറയിൽ ഫ്ളാറ്റ് നിർമ്മിച്ച് നൽകി. വേലിയേറ്റ രേഖയിൽ നിന്നും 50 മീറ്ററിനുള്ളിൽ അധിവസിക്കുന്നവരും കടലാക്രമണത്താൽ ഭൂമിയും വീടും നഷ്ടപ്പെട്ട് ക്യാമ്പുകളിൽ കഴിഞ്ഞവരെയും പുനരധിവസിപ്പിക്കുവാൻ വിവിധ ജില്ലകളിലെ 8 കേന്ദ്രങ്ങളിലായി 1132 പേരെ പുനരധിവസിപ്പിക്കാൻ കഴിയുമാറ് കെട്ടിട സമുച്ചയ നിർമ്മാണത്തിന് ഭരണാനുമതി നൽകിയിട്ടുണ്ട്. പദ്ധതി പ്രകാരം തിരുവനന്തപുരം വലിയതുറ, കാരോട്, ബീമാപ്പള്ളി, കൊല്ലം- QSS കോളനി, ആലപ്പുഴ-മണ്ണെപ്പുറം, പൊന്നാനി, കണ്ണൂർ-ഉപ്പാലവള്ളിയിൽ എന്നിവിടങ്ങളിൽ ഫ്ളാറ്റ് നിർമ്മാണം പുരോഗമിക്കുന്നു. 4) തീരദേശത്ത് വേലിയേറ്റ രേഖയിൽ നിന്നും 50 മീറ്ററിനുള്ളിൽ അധിവസിക്കുന്ന മുഴുവൻ കുടുംബങ്ങളെയും പുനരധിവസിപ്പിക്കുന്ന 'പുനർഗേഹം' പദ്ധതി പ്രകാരം കടലാക്രമണ ഭീഷണി നേരിടുന്ന 50 മീറ്ററിനുള്ളിൽ അധിവസിക്കുന്ന 18685 കുടുംബങ്ങളെ പുനരധിവസിപ്പിക്കുന്നതിനായി 2450 കോടി രൂപയുടെ പദ്ധതിക്ക് ഭരണാനുമതി നൽകി. പദ്ധതിയിൽ ഉൾപ്പെടുത്തി നാളിതുവരെ 9909 കുടുംബങ്ങളുടെ പട്ടിക അംഗീകരിക്കുകയും ഇതിൽ നിന്ന് 962 പേർ ഭൂമി വാങ്ങുകയും 504 പേർ ഭവന നിർമ്മാണത്തിന്റെ ഒന്നാംഘട്ടത്തിലും 204 പേർ രണ്ടാം ഘട്ടത്തിലും 64 പേർ ഇതിനോടകം ഭവന നിർമ്മാണം പൂർത്തീകരിക്കുകയും ചെയ്തിട്ടുണ്ട്. 5) ഓഖിയിൽ ഭവനം നഷ്ടപ്പെട്ടതും സ്വന്തം നിലയിൽ ഭൂമി കണ്ടെത്തി സുരക്ഷിത മേഖലയിൽ താമസിക്കുന്നതിന് തയ്യാറായതുമായ 22 കുടുംബങ്ങളെയും പുനരധിവസിപ്പിക്കുന്നതിന് നടപടി സ്വീകരിച്ചിട്ടുണ്ട്. കൂടാതെ 2017-18 ലെ തീരദേശത്ത് 50 മീറ്ററിനുള്ളിൽ അധിവസിക്കുന്നവരും 50 മീറ്ററിന് പുറത്ത് സ്വന്തമായി ഭൂമിയുള്ളവരുമായ 166 കുടുംബങ്ങളെ മാറ്റി പാർപ്പിക്കുന്നതിന് നടപടി സ്വീകരിച്ചിട്ടുണ്ട്.

സെക്ഷൻ ഓഫീസർ

ക്രമ നം	പദ്ധതി	അടങ്കൽ തുക (ലക്ഷത്തിൽ)
1	മുതലപ്പൊഴി ഫിഷറി ഹാർബർ - ഷോർ പ്രൊട്ടക്ഷൻ വർക്ക് അറ്റ് താഴെപള്ളി സൈഡ് ആന്റ് കഠിനംകുളം കായൽ	1831.00
2	കൺസ്ട്രക്ഷൻ ഓഫ് ഗ്രോയൻസ് അറ്റ് കായംകുളം ഫിഷിംഗ് ഹാർബർ	242.00
3	കൺസ്ട്രക്ഷൻ ഓഫ് ഗ്രോയൻസ് അറ്റ് തോട്ടപ്പള്ളി ഫിഷിംഗ് ഹാർബർ	240.00
4	കൺസ്ട്രക്ഷൻ ഓഫ് ഗ്രോയൻസ് ഓൺ സതേൺ സൈഡ് ഓഫ് എസ്റ്റുറി ഓഫ് ചേറ്റുവ ഫിഷിംഗ് ഹാർബർ	686.00
5	ഫിഷിംഗ് ഹാർബർ പ്രോജക്ട് തലായ് ഇൻ കണ്ണൂർ കൺസ്ട്രക്ഷൻ ഓഫ് അഡിഷണൽ ഗ്രോയൻസ്	348.00
6	ബീച്ച് സ്റ്റബിലൈസേഷൻ ഓൺ സതേൺ സൈഡ് ഓഫ് മഞ്ചേശ്വരം ഫിഷിംഗ് ഹാർബർ	1347.00
7	ഷോർ പ്രൊട്ടക്ഷൻ വർക്ക് ഫ്രം കൊല്ലം ബീച്ച് റൂ താനി	3508.00
8	ഷോർ പ്രൊട്ടക്ഷൻ വർക്ക് പ്രൊവൈഡിംഗ് ബീച്ച് ലാന്റിംഗ് റെഫിസിലിറ്റി ഫോർ ട്രഡീഷണൽ ഫിഷർമെൻ അറ്റ് പുത്തൂർ	1957.43
	ആകെ	10231.43

ക്രമ നമ്പർ	പദ്ധതി	അടങ്കൽ തുക (ലക്ഷത്തിൽ)
1	മുതല പൊഴി ഫിഷറി ഹാർബർ -ഷോർ പ്രൊട്ടക്ഷൻ വർക്ക് അറ്റ് താഴെപ്പള്ളി സൈഡ് ആന്റ് കഠിനംകുളം കായൽ	1831.00
2	കൺസ്ട്രക്ഷൻ ഓഫ് ഗ്രോയൻസ് അറ്റ് കായംകുളം ഫിഷിംഗ് ഹാർബർ	242.00
3	കൺസ്ട്രക്ഷൻ ഓഫ് ഗ്രോയൻസ് അറ്റ് തോട്ടപ്പള്ളി ഫിഷിംഗ് ഹാർബർ	240.00
4	കൺസ്ട്രക്ഷൻ ഓഫ് ഗ്രോയൻസ് ഓൺ സതേൺ ഓഫ് എസ്റ്റുറി ഓഫ് ചേറ്റുവ ഫിഷിംഗ് ഹാർബർ	686.00
5	ഫിഷിംഗ് ഹാർബർ പ്രോജക്ട് തലായ് ഇൻ കണ്ണൂർ കൺസ്ട്രക്ഷൻ ഓഫ് അഡീഷണൽ ഗ്രോയൻസ്	348.00
6	ബീച്ച് സ്റ്റബി ലൈസേഷൻ ഓൺ സതേൺ സൈഡ് ഓഫ് മഞ്ചേശ്വരം ഫിഷിംഗ് ഹാർബർ	1347.00
7	ഷോർ പ്രൊട്ടക്ഷൻ വർക്ക് ഫ്രം കൊല്ലം ബീച്ച് റൂ താന്നി	3508.00
8	ഷോർ പ്രൊട്ടക്ഷൻ വർക്ക് പ്രൊവൈഡിംഗ് ബീച്ച് ലാന്റിംഗ് ഫെസിലിറ്റി ഫോർ ട്രഡീഷണൽ ഫിഷർമെൻ അറ്റ് പൂന്തൂറ	1957.43
	ആകെ	10231.43